

॥ ಶ್ರೀ: ॥

॥ ಪ್ರಶೋತ್ತರರತ್ನಮಾಲಿಕಾ ॥

ಕ: ಖಲು ನಾಲಂಕ್ರಿಯತೇ ದೃಷ್ಟಾದೃಷ್ಟಾರ್ಥಸಾಧನಪಟೀಯಾನ್ ಅಮುಯಾ ಕಂಠಸ್ಥಿತಯಾ ಪ್ರಶೋತ್ತರ-ರತ್ನಮಾಲಿಕಯಾ	೧
ಭಗವನ್ ಕಿಮುಪಾದೇಯಮ್ ಗುರುವಚನಂ, ಹೇಯಮಪಿ ಕಿಂ ಅಕಾರ್ಯಮ್ ಕೋ ಗುರುಃ ಅಧಿಗತತತ್ತ್ವಃ ಶಿಷ್ಯಹಿತಾಯೋದ್ಯತಃ ಸತತಮ್	೨
ತ್ವರಿತಮ್ ಕಿಂ ಕರ್ತವ್ಯಂ ವಿದುಷಾಮ್ ಸಂಸಾರಸಂತತಿಚ್ಛೇದಃ ಕಿಂ ಮೋಕ್ಷತರೋರ್ಬೀಜಮ್ ಸಮ್ಯಕ್ ಜ್ಞಾನಮ್ ಕ್ರಿಯಾಸಿದ್ಧಮ್	೩
ಕ: ಪಥ್ಯತರೋ ಧರ್ಮಃ ಕ: ಶುಚಿರಿಹ ಯಸ್ಯ ಮಾನಸಂ ಶುದ್ಧಮ್ ಕ: ಪಂಡಿತೋ ವಿವೇಕೀ ಕಿಂ ವಿಷಂ ಅವಧೀರಣಾ ಗುರುಷು	೪
ಕಿಂ ಸಂಸಾರೇ ಸಾರಮ್ ಬಹುಶೋಽಪಿ ವಿಚಿಂತ್ಯಮಾನಮಿದಮೇವ ಕಿಂ ಮನುಜೇಶ್ವಿಷ್ಟತಮಂ ಸ್ವಪರಹಿತಾಯೋದ್ಯತಂ ಜನ್ಮ	೫
ಮದಿರೀವ ಮೋಹಜನಕಃ ಕ: ಸ್ನೇಹಃ ಕೇ ಚ ದಸ್ಯವೋ ವಿಷಯಾಃ ಕಾ ಭವವಲ್ಲೀ ತೃಷ್ಣಾ ಕೋ ವೈರೀ ಯಸ್ತ್ವನುದ್ಯೋಗಃ	೬

ಕಸ್ಮಾದ್ ಭಯಮಿಹ ಮರಣಾತ್ ಅಂಧಾತಿಹ ಕೋ ವಿಶಿಷ್ಯತೇ ರಾಗೀ ಕಃ ಶೂರೋ ಯೋ ಲಲನಾಲೋಚನ- ಬಾಣೈರ್ನ ಚ ವ್ಯಥಿತಃ	೭
ಪಾತುಂ ಕರ್ಣಾಂಜಲಿಭಿಃ ಕಿಮಮೃತಮಿಹ ಯುಜ್ಯತೇ ಸದುಪದೇಶಃ ಕಿಂ ಗುರುತಾಯಾ ಮೂಲಮ್ ಯದೇತದಪ್ರಾರ್ಥನಂ ನಾಮ	೮
ಕಿಂ ಗಹನಂ ಸ್ತ್ರೀಚರಿತಂ ಕಶ್ಚತುರೋ ಯೋ ನ ಖಂಡಿತಸ್ತೇನ ಕಿಂ ದುಃಖಂ ಅಸಂತೋಷಃ ಕಿಂ ಲಾಘವಮ್ ಅಧಮತೋ ಯಾಞ್ಷಾ	೯
ಕಿಂ ಜೀವಿತಮ್ ಅನವದ್ಯಮ್ ಕಿಂ ಜಾಡ್ಯಮ್ ಪಾಠತೋಽಪ್ಯನಭ್ಯಾಸಃ ಕೋ ಜಾಗರ್ತಿ ವಿವೇಕೀ ಕಾ ನಿದ್ರಾ ಮೂಢತಾ ಜಂತೋಃ	೧೦
ನಲಿನೀ-ದಲ-ಗತ-ಜಲವತ್ತರಲಂ ಕಿಮ್ ಯೌವನಂ ಧನಂ ಚಾಯುಃ ಕಥಯ ಪುನಃ ಕೇ ಶಶಿನಃ ಕಿರಣಸಮಾಃ ಸಜ್ಜನಾ ಏವ	೧೧
ಕೋ ನರಕಃ ಪರವಶತಾ ಕಿಂ ಸೌಖ್ಯಂ ಸರ್ವಸಂಗವಿರತಿಯಾರ್ಥ ಕಿಂ ಸತ್ಯಂ ಭೂತಹಿತಂ ಪ್ರಿಯಂ ಚ ಕಿಂ ಪ್ರಾಣಿನಾಂ ಅಸವಃ	೧೨

- ಕೋಽನರ್ಥಫಲೋ ಮಾನಃ
 ಕಾ ಸುಖದಾ ಸಾಧುಜನಮೈತ್ರೀ |
 ಸರ್ವವ್ಯಸನವಿನಾಶೇ ಕೋ ದಕ್ಷಃ
 ಸರ್ವಥಾ ತ್ಯಾಗೀ || ೧೩
- ಕಿಂ ಮರಣಂ ಮೂರ್ಖತ್ವಮ್
 ಕಿಂ ಚಾನರ್ಥಂ ಯದವಸರೇ ದತ್ತಂ |
 ಅಮರಣಾತ್ ಕಿಂ ಶಲ್ಯಮ್
 ಪ್ರಚ್ಛನ್ನಂ ಯತ್ಕೃತಂ ಪಾಪಮ್ || ೧೪
- ಕುತ್ರ ವಿಧೇಯೋ ಯತ್ನೋ
 ವಿದ್ಯಾಭ್ಯಾಸೇ ಸದೌಷಧೇ ದಾನೇ |
 ಅವಧೀರಣಾ ಕ್ಷ ಕಾರ್ಯಾ
 ಖಲ-ಪರಯೋಷಿತ್-ಪರಧನೇಷು || ೧೫
- ಕಾಹರ್ನಿಶಮನುಚಿಂತ್ಯಾ
 ಸಂಸಾರಾಸಾರತಾ ನ ತು ಪ್ರಮದಾ |
 ಕಾ ಪ್ರೇಯಸೀ ವಿಧೇಯಾ
 ಕರುಣಾ ದೀನೇಷು ಸಜ್ಜನೇ ಮೈತ್ರೀ || ೧೬
- ಕಂಠಗತೈರಪ್ಯಸುಭಿಃ
 ಕಸ್ಯ ಹ್ಯಾತ್ಮಾ ನ ಶಕ್ಯತೇ ಜೇತುಮ್ |
 ಮೂರ್ಖಸ್ಯ ಶಂಕಿತಸ್ಯ ಚ
 ವಿಷಾದಿನೋ ವಾ ಕೃತಘ್ನಸ್ಯ || ೧೭
- ಕಃ ಸಾಧುಃ ಸದ್ವೃತ್ತಃ
 ಕಮಧಮಮಾಚಿಕ್ಷತೇ ತ್ವಸದ್ವೃತ್ತಮ್ |
 ಕೇನ ಜಿತಂ ಜಗದೇತತ್
 ಸತ್ಯತಿತಿಕ್ಷಾವತಾ ಪುಂಸಾ || ೧೮

ಕಸ್ಮೈ ನಮಾಂಸಿ ದೇವಾಃ ಕುರ್ವಂತಿ ದಯಾ-ಪ್ರಧಾನಾಯ ಕಸ್ಮಾದುದ್ವೇಗಃ ಸ್ಯಾತ್ ಸಂಸಾರಾರಣ್ಯತಃ ಸುಧಿಯಃ	೧೯
ಕಸ್ಯ ವಶೇ ಪ್ರಾಣಿಗಣಃ ಸತ್ಯಪ್ರಿಯ-ಭಾಷಿಣೋ ವಿನೀತಸ್ಯ ಕ್ಷ ಸ್ಥಾತವ್ಯಂ ನ್ಯಾಯೇ ಪಥಿ ದೃಷ್ಟಾದೃಷ್ಟಲಾಭಾಥ್ಯೇ	೨೦
ಕೋಽಂಧೋ ಯೋಽಕಾರ್ಯರತಃ ಕೋ ಬಧಿರೋ ಯೋ ಹಿತಾನಿ ನ ಶೃಣೋತಿ ಕೋ ಮೂಕೋ ಯಃ ಕಾಲೇ ಪ್ರಿಯಾಣಿ ವಕ್ತುಂ ನ ಜಾನಾತಿ	೨೧
ಕಿಂ ದಾನಂ ಅನಾಕಾಂಕ್ಷಮ್ ಕಿಂ ಮಿತ್ರಂ ಯೋ ನಿವಾರಯತಿ ಪಾಪಾತ್ ಕೋಽಲಂಕಾರಃ ಶೀಲಮ್ ಕಿಂ ವಾಚಾಂ ಮಂಡನಂ ಸತ್ಯಮ್	೨೨
ವಿದ್ಯುದ್ವಿಲಸಿತ-ಚಪಲಂ ಕಿಮ್ ದುರ್ಜನಸಂಗತಿಯುರ್ವತಯಶ್ಚ ಕುಲಶೀಲನಿಷ್ಠಕಂಪಾಃ ಕೇ ಕಲಿಕಾಲೇಽಪಿ ಸಜ್ಜನಾ ಏವ	೨೩
ಚಿಂತಾಮಣಿರಿವ ದುರ್ಲಭಮಿಹ ಕಿಂ ಕಥಯಾಮಿ ತಚ್ಚತುರ್ಭದ್ರಮ್ ಕಿಂ ತದ್ ವದಂತಿ ಭೂಯೋ ವಿಧೂತತಮಸಾ ವಿಶೇಷೇಣ	೨೪

ದಾನಂ ಪ್ರಿಯವಾಕ್ ಸಹಿತಂ
 ಜ್ಞಾನಮಗರ್ವಂ ಕ್ಷಮಾನ್ವಿತಂ ಶೌರ್ಯಮ್ |
 ವಿತ್ತಂ ತ್ಯಾಗಸಮೇತಂ
 ದುರ್ಲಭಮೇತಚ್ಚತುರ್ಭದ್ರಮ್ || ೨೫

ಕಿಂ ಶೋಚ್ಯಂ ಕಾರ್ಪಣ್ಯಂ
 ಸತಿ ವಿಭವೇ ಕಿಂ ಪ್ರಶಸ್ತಮ್ ಔದಾರ್ಯಮ್ |
 ಕಃ ಪೂಜ್ಯೋ ವಿದ್ವದ್ಭಿಃ
 ಸ್ವಭಾವತಃ ಸರ್ವದಾ ವಿನೀತೋ ಯಃ || ೨೬

ಕಃ ಕುಲಕಮಲದಿನೇಶಃ
 ಸತಿ ಗುಣವಿಭವೇಽಪಿ ಯೋ ನಮ್ರಃ |
 ಕಸ್ಯ ವಶೇ ಜಗದೇತತ್
 ಪ್ರಿಯಹಿತವಚನಸ್ಯ ಧರ್ಮನಿರತಸ್ಯ || ೨೭

ವಿದ್ವನ್ನೋಹರಾ ಕಾ
 ಸತ್ಕವಿತಾ ಬೋಧವನಿತಾ ಚ |
 ಕಂ ನ ಸ್ಪೃಶತಿ ವಿಪತ್ತಿಃ
 ಪ್ರವೃದ್ಧವಚನಾನುವರ್ತಿನಂ ದಾಂತಮ್ || ೨೮

ಕಸ್ಮೈ ಸ್ಪೃಹಯತಿ ಕಮಲಾ
 ತ್ವನಲಸಚಿತ್ತಾಯ ನೀತಿವೃತ್ತಾಯ |
 ತ್ಯಜತಿ ಚ ಕಂ ಸಹಸಾ
 ದ್ವಿಜಗುರುಸುರನಿಂದಾಕರಂ ಚ ಸಾಲಸ್ಯಮ್ || ೨೯

ಕುತ್ರ ವಿಧೇಯೋ ವಾಸಃ
 ಸಜ್ಜನನಿಕಟೇಽಥವಾ ಕಾಶ್ಯಾಮ್ |
 ಕಃ ಪರಿಹಾರ್ಯೋ ದೇಶಃ
 ಪಿಶುನಯುತೋ ಲುಬ್ಧಭೂಪಶ್ಚ || ೩೦

ಕೇನಾಶೋಚ್ಯಃ ಪುರುಷಃ ಪ್ರಣತಕಲತ್ರೇಣ ಧೀರವಿಭವೇನ ಇಹ ಭುವನೇ ಕಃ ಶೋಚ್ಯಃ ಸತ್ಯಪಿ ವಿಭವೇ ನ ಯೋ ದಾತಾ	೩೧
ಕಿಂ ಲಘುತಾಯಾ ಮೂಲಮ್ ಪ್ರಾಕೃತಪುರುಷೇಷು ಯಾ ಯಾ ಇಷ್ಟಾ ರಾಮಾದಪಿ ಕಃ ಶೂರಃ ಸ್ಮರಶರನಿಹತೋ ನ ಯಶ್ಚಲತಿ	೩೨
ಕಿಮಹರ್ನಿಶಮನುಚಿಂತ್ಯಂ ಭಗವಚ್ಚರಣಂ ನ ಸಂಸಾರಃ ಚಕ್ಷುಷ್ಮತೋಽಪ್ಯಂಧಾಃ ಕೇ ಸ್ಯುಃ ಯೇ ನಾಸ್ತಿಕಾ ಮನುಜಾಃ	೩೩
ಕಃ ಪಂಗುರಿಹ ಪ್ರಥಿತೋ ವ್ರಜತಿ ಚ ಯೋ ವಾರ್ಧಕೇ ತೀರ್ಥಮ್ ಕಿಂ ತೀರ್ಥಮಪಿ ಚ ಮುಖ್ಯಮ್ ಚಿತ್ತಮಲಂ ಯನ್ನಿವರ್ತಯತಿ	೩೪
ಕಿಂ ಸ್ಮರ್ತವ್ಯಂ ಪುರುಷೈಃ ಹರಿ- ನಾಮ ಸದಾ ನ ಯಾವನೀ ಭಾಷಾ ಕೋ ಹಿ ನ ವಾಚ್ಯಃ ಸುಧಿಯಾ ಪರದೋಷಶ್ಚಾನ್ಯತಂ ತದ್ವತ್	೩೫
ಕಿಂ ಸಂಪಾದ್ಯಂ ಮನುಜೈಃ ವಿದ್ಯಾ ವಿತ್ತಂ ಬಲಂ ಯಶಃ ಪುಣ್ಯಮ್ ಕಃ ಸರ್ವಗುಣವಿನಾಶೀ ಲೋಭಃ ಶತ್ರುಶ್ಚ ಕಃ ಕಾಮಃ	೩೬

ಕಾ ಚ ಸಭಾ ಪರಿಹಾರ್ಯಾ
 ಹೀನಾ ಯಾ ವೃದ್ಧಸಚಿವೇನ |
 ಇಹ ಕುತ್ರಾವಹಿತಃ ಸ್ಯಾನ್ಮನುಜಃ
 ಕಿಲ ರಾಜಾಸೇವಾಯಾಮ್ || ೩೭

ಪ್ರಾಣಾದಪಿ ಕೋ ರಮ್ಯಃ
 ಕುಲಧರ್ಮಃ ಸಾಧುಸಂಗಶ್ಚ |
 ಕಾ ಸಂರಕ್ಷ್ಯಾ ಕೀರ್ತಿಃ
 ಪತಿವ್ರತಾ ನೈಜಬುದ್ಧಿಶ್ಚ || ೩೮

ಕಾ ಕಲ್ಪಲತಾ ಲೋಕೇ
 ಸಚ್ಚಿಷ್ಯಾರ್ಯಾರ್ಪಿತಾ ವಿದ್ಯಾ |
 ಕೋಽಕ್ಷಯವಟವೃಕ್ಷಃ ಸ್ಯಾತ್
 ವಿಧಿವತ್ ಸತ್ಪಾತ್ರದತ್ತದಾನಂ ಯತ್ || ೩೯

ಕಿಂ ಶಸ್ತ್ರಂ ಸರ್ವೇಷಾಂ ಯುಕ್ತಿಃ
 ಮಾತಾ ಚ ಕಾ ಧೇನುಃ |
 ಕಿಂ ನು ಬಲಂ ಯದ್ಧೈರ್ಯಂ ಕೋ
 ಮೃತ್ಯುಃ ಯದವಧಾನರಹಿತತ್ವಮ್ || ೪೦

ಕುತ್ರ ವಿಷಂ ದುಷ್ಟಜನೇ ಕಿಮಿಹಾಶೌಚಮ್
 ಭವೇತ್ ಋಣಂ ನೃಣಾಮ್ |
 ಕಿಮಭಯಮಿಹ ವೈರಾಗ್ಯಂ ಭಯಮಪಿ
 ಕಿಂ ವಿತ್ತಮೇವ ಸರ್ವೇಷಾಮ್ || ೪೧

ಕಾ ದುರ್ಲಭಾ ನರಾಣಾಮ್
 ಹರಿಭಕ್ತಿಃ ಪಾತಕಂ ಚ ಕಿಂ ಹಿಂಸಾ |
 ಕೋ ಹಿ ಭಗವತ್ ಪ್ರಿಯಃ ಸ್ಯಾತ್
 ಯೋಽನ್ಯಂ ನೋದ್ವೇಜಯೇದನುದ್ವಿಗ್ನಃ || ೪೨

ಕಸ್ಮಾತ್ ಸಿದ್ಧಿಃ ತಪಸಃ

ಬುದ್ಧಿಃ ಕ್ಷ ನು ಭೂಸುರೇ ಕುತೋ ಬುದ್ಧಿಃ |
ವೃದ್ಧೋಪಸೇವಯಾ ಕೇ
ವೃದ್ಧಾ ಯೇ ಧರ್ಮತತ್ತ್ವಜ್ಞಾಃ ||

೪೩

ಸಂಭಾವಿತಸ್ಯ ಮರಣಾ-

ದಧಿಕಂ ಕಿಂ ದುರ್ಯಶೋ ಭವತಿ |
ಲೋಕೇ ಸುಖೀ ಭವೇತ್ ಕೋ ಧನವಾನ್
ಧನಮಪಿ ಚ ಕಿಂ ಯತಶ್ಚೇಷ್ಟಮ್ ||

೪೪

ಸರ್ವಸುಖಾನಾಂ ಬೀಜಮ್

ಕಿಂ ಪುಣ್ಯಂ ದುಃಖಮಪಿ ಕುತಃ ಪಾಪಾತ್ |
ಕಸ್ಯೈಶ್ವರ್ಯಂ ಯಃ ಕಿಲ
ಶಂಕರಮಾರಾಧಯೇದ್ ಭಕ್ತ್ಯಾ ||

೪೫

ಕೋ ವರ್ಧತೇ ವಿನೀತಃ

ಕೋ ವಾ ಹೀಯೇತ ಯೋ ದೃಪ್ತಃ |
ಕೋ ನ ಪ್ರತ್ಯೇತವ್ಯೋ
ಬ್ರೂತೇ ಯಶ್ಚಾನ್ಯತಂ ಶಶ್ವತ್ ||

೪೬

ಕುತ್ರಾನ್ಯತೇಽಪ್ಯಪಾಪಮ್

ಯಚ್ಚೋಕ್ತಂ ಧರ್ಮರಕ್ಷಾರ್ಥಮ್ |
ಕೋ ಧರ್ಮೋ ಅಭಿಮತೋ
ಯಃ ಶಿಷ್ಟಾನಾಂ ನಿಜಕುಲೀನಾನಾಮ್ ||

೪೭

ಸಾಧುಬಲಂ ಕಿಂ ದೈವಂ

ಕಃ ಸಾಧುಃ ಸರ್ವದಾ ತುಷ್ಟಃ |
ದೈವಂ ಕಿಂ ಯತ್ಸುಕೃತಮ್
ಕಃ ಸುಕೃತೀ ಶ್ಲಾಘ್ಯತೇ ಚ ಯಃ ಸದ್ವಿಃ ||

೪೮

<p>ಗೃಹಮೇಧಿನಶ್ಚ ಮಿತ್ರಂ ಕಿಂ ಭಾರ್ಯಾ ಕೋ ಗೃಹೀ ಚ ಯೋ ಯಜತೇ ಕೋ ಯಜ್ಞೋ ಯಃ ಶ್ರುತ್ವಾ ವಿಹಿತಃ ಶ್ರೇಯಸ್ಕರೋ ನ್ಲಣಾಮ್ </p>	೪೯
<p>ಕಸ್ಯ ಕ್ರಿಯಾ ಹಿ ಸಫಲಾ ಯಃ ಪುನರಾಚಾರವಾನ್ ಶಿಷ್ಯಃ ಕಃ ಶಿಷ್ಯೋ ಯೋ ವೇದ ಪ್ರಮಾಣವಾನ್ ಕೋ ಹತಃ ಕ್ರಿಯಾಭ್ರಷ್ಟಃ </p>	೫೦
<p>ಕೋ ಧನ್ಯಃ ಸಂನ್ಯಾಸೀ ಕೋ ಮಾನ್ಯಃ ಪಂಡಿತಃ ಸಾಧುಃ ಕಃ ಸೇವ್ಯೋ ಯೋ ದಾತಾ ಕೋ ದಾತಾ ಯೋಽರ್ಥಿತ್ಯಪ್ತಿಮಾತನುತೇ </p>	೫೧
<p>ಕಿಂ ಭಾಗ್ಯಂ ದೇಹವತಾಮ್ ಆರೋಗ್ಯಂ ಕಃ ಫಲೀ ಕೃಷಿಕೃತ್ ಕಸ್ಯ ನ ಪಾಪಂ ಜಪತಃ ಕಃ ಪೂರ್ಣೋ ಯಃ ಪ್ರಜಾವಾನ್ ಸ್ಯಾತ್ </p>	೫೨
<p>ಕಿಂ ದುಷ್ಕರಂ ನರಾಣಾಮ್ ಯನ್ಮನಸೋ ನಿಗ್ರಹಃ ಸತತಮ್ ಕೋ ಬ್ರಹ್ಮಚರ್ಯವಾನ್ ಸ್ಯಾತ್ ಯಶ್ಚಾಸ್ಥಲಿತೋರ್ಧ್ವರೇತಸ್ಯಃ </p>	೫೩
<p>ಕಾ ಚ ಪರದೇವತೋಕ್ತಾ ಚಿಚ್ಛಕ್ತಿಃ ಕೋ ಜಗದ್ ಭರ್ತಾ ಸೂರ್ಯಃ ಸರ್ವೇಷಾಂ ಕೋ ಜೀವನಹೇತುಃ ಸ ಪರ್ಜನ್ಯಃ </p>	೫೪

- ಕಃ ಶೂರೋ ಯೋ ಭೀತ-
 ತ್ರಾತಾ ತ್ರಾತಾ ಚ ಕಃ ಸದ್ಗುರುಃ |
 ಕೋ ಹಿ ಜಗದ್ಗುರುರುಕ್ತಃ
 ಶಂಭುಃ ಜ್ಞಾನಂ ಕುತಃ ಶಿವಾದೇವ || ೫೫
- ಮುಕ್ತಿಂ ಲಭೇತ ಕಸ್ಮಾತ್
 ಮುಕುಂದಭಕ್ತೇಃ ಮುಕುಂದಃ ಕಃ |
 ಯಸ್ತಾರಯೇದವಿದ್ಯಾಂ
 ಕಾ ಚಾವಿದ್ಯಾ ಯದಾತ್ಮನೋಽಸ್ಥೂರ್ತಿಃ || ೫೬
- ಕಸ್ಯ ನ ಶೋಕೋ ಯಃ ಸ್ಯಾ-
 ದಕ್ರೋಧಃ ಕಿಂ ಸುಖಂ ತುಷ್ಟಿಃ |
 ಕೋ ರಾಜಾ ರಂಜನಕೃತ್
 ಕಶ್ಚ ಶ್ವಾ ನೀಚಸೇವಕೋ ಯಃ ಸ್ಯಾತ್ || ೫೭
- ಕೋ ಮಾಯೀ ಪರಮೇಶಃ
 ಕ ಇಂದ್ರಜಾಲಾಯತೇ ಪ್ರಪಂಚೋಽಯಮ್ |
 ಕಃ ಸ್ವಪ್ನನಿಭೋ ಜಾಗ್ರ-
 ದ್ವ್ಯವಹಾರಃ ಸತ್ಯಮಪಿ ಚ ಕಿಂ ಬ್ರಹ್ಮ || ೫೮
- ಕಿಂ ಮಿಥ್ಯಾ ಯದ್ವಿದ್ಯಾ-
 ನಾಶ್ಯಂ ತುಚ್ಛಂ ತು ಶಶವಿಷಾಣಾದಿ |
 ಕಾ ಚಾನಿರ್ವಾಚ್ಯಾ
 ಮಾಯಾ ಕಿಂ ಕಲ್ಪಿತಮ್ ದ್ವೈತಮ್ || ೫೯
- ಕಿಂ ಪಾರಮಾರ್ಥಿಕಂ ಸ್ಯಾತ್
 ಅದ್ವೈತಂ ಚಾಜ್ಞತಾ ಕುತೋ ಅನಾದಿಃ |
 ವಪುಷಶ್ಚ ಪೋಷಕಂ ಕಿಂ
 ಪ್ರಾರಬ್ಧಂ ಚಾನ್ವದಾಯಿ ಕಿಂ ಚಾಯುಃ || ೬೦

ಕೋ ಬ್ರಾಹ್ಮಣೈರುಪಾಸ್ಯೋ
 ಗಾಯತ್ರೈರ್ಕಾರ್ಗ್ನಿಗೋಚರಃ ಶಂಭುಃ |
 ಗಾಯತ್ರೈಮಾದಿತ್ಯೇ ಚಾಗ್ನೌ
 ಶಂಭೌ ಚ ಕಿಂ ನು ತತ್ತತ್ತ್ವಮ್ || ೬೦

ಪ್ರತ್ಯಕ್ಷದೇವತಾ ಕಾ
 ಮಾತಾ ಪೂಜ್ಯೋ ಗುರುಶ್ಚ ಕಃ ತಾತಃ |
 ಕಃ ಸರ್ವದೇವತಾತ್ಮಾ
 ವಿದ್ಯಾಕರ್ಮಾನ್ವಿತೋ ವಿಪ್ರಃ || ೬೧

ಕಶ್ಚ ಕುಲಕ್ಷಯಹೇತುಃ
 ಸಂತಾಪಃ ಸಜ್ಜನೇಷು ಯೋಽಕಾರಿ |
 ಕೇಷಾಮಮೋಘ ವಚನಮ್
 ಯೇ ಚ ಪುನಃ ಸತ್ಯಮೌನಶಮಶೀಲಾಃ || ೬೨

ಕಿಂ ಜನ್ಮ ವಿಷಯಸಂಗಃ
 ಕಿಮುತ್ತರಂ ಜನ್ಮ ಪುತ್ರಃ ಸ್ಯಾತ್ |
 ಕೋಽಪರಿಹಾರ್ಯೋ ಮೃತ್ಯುಃ
 ಕುತ್ರ ಪದಂ ವಿನ್ಯಸೇಚ್ಚ ದೃಕ್ಪೂತೇ || ೬೩

ಪಾತ್ರಂ ಕಿಮನ್ನದಾನೇ
 ಕ್ಷುಧಿತಂ ಕೋಽರ್ಚ್ಯೋ ಹಿ ಭಗವದವತಾರಃ |
 ಕಶ್ಚ ಭಗವಾನ್ ಮಹೇಶಃ
 ಶಂಕರನಾರಾಯಣಾತ್ಮೈಕಃ || ೬೪

ಫಲಮಪಿ ಭಗವದ್ಭಕ್ತೇಃ
 ಕಿಂ ತಲ್ಲೋಕಸ್ವರೂಪಸಾಕ್ಷಾತ್ತ್ವಮ್ |
 ಮೋಕ್ಷಶ್ಚ ಕೋ ಹ್ಯವಿದ್ಯಾಸ್ತಮಯಃ
 ಕಃ ಸರ್ವವೇದಭೂಃ ಅಥ ಚ ಓಂ || ೬೫

ಇತ್ಯೇಷಾ ಕಂಠಸ್ಥಾ

ಪ್ರಶ್ನೋತ್ತರರತ್ನಮಾಲಿಕಾ ಯೇಷಾಮ್ |

ತೇ ಮುಕ್ತಾಭರಣಾ ಇವ

ವಿಮಲಾಶ್ಚಾಭಾಂತಿ ಸತ್ಸಮಾಜೇಷು ||

೬೭

ಇತಿ ಶ್ರೀಶಂಕರಾಚಾರ್ಯವಿರಚಿತಂ ಪ್ರಶ್ನೋತ್ತರಮಾಲಿಕಾಸ್ತೋತ್ರಂ ಸಂಪೂರ್ಣಮ್ ||

